



www.oljan.fo

Jan Müller

28 - 08 - 2012

Norski oljuráðharrin - Vóni Statoil finnur føroysku oljuna

Hóast Føroyar enn ikki av álvara hava fingið pláss á altjóða oljulandakortinum, so er norski áhugin fyri Føroyum stórur. At norski vinnulívsrisin Statoil er lokomotivið í royndunum at finna oljuna í Føroyum hóvar væl norðmonnum og ikki minst teimum á ovastu rók. Hetta kom eitt nú til sjónar, tá Johan Dahl hitti norska oljumálaráðharran í Stavanger týsdagin. Móttøka hjá Petoro Tað var á móttøku hjá almenna norska oljufelagnum Petoro, í sambandi við altjóða oljumesuna í Stavanger, at Johan Dahl, oljumálaráðharri fekk høvi til at heilsa uppá norska starvsbróðurin, Ola Borten Moe. Johan Dahl greiddi honum frá núverandi boringini á føroyska landgrunninum, og norski oljumálaráðharrin tyktist sera áhugaður at frætta, hvussu gongst hjá hesi størstu norsku fyrirkuni í Føroyum. Tað fekk hann at vita, nevnliga at alt gongur sum tað skal, og at tað gongur ikki so long tíð, áðrenn fyrstu útmeldingarnar um boringina koma. Tað er eitt gott útgangstøði fyri einum víðari samarbeiði millum Føroyar og Norra, um Statoil rakar við kolvetni í síni boring í Føroyum, sigur norski ráðharrin, sum ikki dylur fyri, at Statoil er ein góð fyrirkona og tí ikki eitt vánaligt val, tá talan er um at fáa útlendsk oljufeløg til Føroya at gera íløgur. Statoil hevur víst seg at duga væl at finna olju og gass, og henda sannroyd kann vónandi koma Føroyum til góða eisini. Boðin til Føroya Tað kom væl við hjá norska ráðharranum, tá Johan Dahl beyð honum at vitja í Føroyum. Eg kann bara fegnast um møguleikan at vitja grannar okkara úti í Norðuratlantshavi, og tað vildi avgjørt verið eitt frálíkt høvi at vitja Føroyar, tá og um olja ella gass verður funnið. Ola Borten Moe vónar, at føroysku ætlaninar í sambandi við oljuleiting og alt tað hetta kann geva av arbeiði gerast til veruleika. Uppá fyrispurning um eitt lítið land sum Føroyar megnar eina so stóra vinnu sum oljuvinnuna ivast Ola Borten Moe ikki. Tá norðmenn hava megnað hetta, so kunnu føroyingar tað

eisini. -Góð ráð til froyingar, um olja verður funnin? Finnið hana nú fyrst seljið ikki skinnið, fyrr enn bjørnin er skotin. Gevandi dagar Johan Dahl, landsstýrismaður sigur í eini viðmerking til oljan.fo, at hesir báðir fyrstu dagarnir á oljuráðstevnuni í Stavanger hava verið sera gagnligir og gevandi fyri seg. Tað hevur verið ómetaliga áhugavert at hoyra um møguleikar og avbjóðingar í ikki bert olju- og gassvinnuni men í orkuhøpi sum heild. Tað er hugaligt at vita, at bæði norski stjórin í Statoil, Helge Lund og norski oljumálaráðharrin Ola Borten Moe fylgja væl við leitingini í Froyum og hava álit á, at Statoil kann gera eitt fund, hóast váðin er stórur. Johan Dahl heldur tað hevur týðning, at froyoskar fyrirkur eisini vísa andlit á oljumessu í einum av heimsins oljuhøvuðsstaðum, Stavanger. Vit hava sæð, at slík luttøka longu hevur skapt sambond og sáttmálar, og skuldi tað hent, at Statoil hesaferðina ger eitt olju- ella gassfund, so er greitt, at ein enn størri verð liggur fyri framman hjá froyoskari vinnu. Myndir - Johan Dahl, oljumálaráðharri hitti norska starvsbróðurin, Ola Borten Moe í Stavanger týsdagin Johan Dahl nýtti eisini høvi at heilsa uppá stjóran í almenna norska oljufelagnum, Petoro, Kjell Pedersen. Myndatøka - oljan.fo/Jan Müller